

יצחק קאהאן

יעקב ווייסליץ — דער וועטערראו
פון דער יידישער בינע

(צו זיינע פופציק יאר טעאטראלער טעטיקייט *)

דער באווסטער פראנצויזישער שרייבער, אנדרעי מארוס, גיט אין זיין בוך וועגן וויקטאר הוגא אזא דעפיניציע וועגן יוגנט:

„ווי רופט מען דאס, ווען אלע חושים זענען אויפן פייער, און דאס הארץ איז ריזן און זינגט אין ברוסט מיט אזא גבורה, אומגעדולדיק, פארצווייפלט און דאך — איבערפולט מיט האפנונג: ווען דער מענטש פילט זיך שטארקער, ווי די וועלט, אבער מאכט לאזן אויסצופרווון זיין גבורה, ווען דאס לעבן, וואס האט זיך אקארשט אנגעהויבן איז שוין אנגעפאקט מיט אויסטערלישע פאד-סירונגען און דערינערונגען? ... דאס האט א נאמען, מען רופט עס: יוגנט.“

יעקב ווייסליץ האט געהערט צו דער-א-יוגנט, ווען ער האט מיט פופציק יאר צוריק געשטעלט זיינע ערשטע טריט צו דער יידישער בינע, ער האט געהערט צו אן אידעאליסטישער יוגנט, אן אומרואיקער, א זוכנ-דיקער, וואס איז געווען גייסטיק-יונג און דינאמיש; א יוגנט, וואס איז געטריבן געווארן פון אז אינערלעכן דראנג נישט צו פראקטישער תכלית-דיקייט און קאריעריזם, נאר צום העכערן תכלית פון אמת און יושר-זוכעריי; א יוגנט וואס האט געמאכט א געשיכטלעכן ראנדעוון מיט אירייען פון א שטורמישער עפאכע און זיך אויפגעהויבן צו די וונדער-לעכסטע הויכן פון מסירת נפש פאר ליכטיקע אלמענטשלעכע אידעאלן, וועלכע האבן אזוי פיל צוגעזאגט און פארכיטשופט...

די יארן 1907—1914 האבן זיך (נאכן דורכפאל פון דער רוסישער רעוואלוציע) באזונדערס אויסגעטיילט מיט דעם גרויסן אויפשוונג פון דער אנטשטייענדיקער, נאציאנאל-וועלטלעכער יידישער קולטור, וואס האט געזוכט א נייעם אויסדרוק פון יידישקייט און פון יידישער שעפע-רישקייט, א נייעם נוסח, אין וועלכן עס האבן געזוכט הארמאניש צו באהעפטן זיך דער נעכטן, היינט און מארגן.

(* געשריבן אין יאר 1963.)

מדינה וועט דארפן פארשטיין, אז מען מוז געפינען א כשותפותדיקן וועג, אויב מיר ווילן, אז די תפוצות זאלן ציען יניקה פון דער מדינה, מוז געשאפן ווערן פסיכאלאגישע מעגלעכקייטן דערצו. איינער מוז פאר-שטיין דעם צווייטן (און נישט נאר שפראכלעך). דאס וועט פאדערן צו רעווידירן א היפש ביסל די דערציאונגס-פילאזאפיע פון מדינת ישראל און געבן א נייע אפשאצונג פון דעם גלות און זיינע ווערטן.

אמת, עס זענען שוין דא סימפטאמען פון אט דער ענדערונג, אבער דאס איז א לאנגזאמער פראצעס, וואס וועט דויערן פיל יארן. פון וועלכער זייט מען זאל דאס יידישע לעבן נישט באטראכטן, קומט מען ווידער צום זעלבן אויספיר — אלע אונדזערע פראבלעמען פון קיום, סיי פון יידישן יחיד און סיי פון כלל ישראל, קאנען נישט ערנסט אנאלזירט ווערן אויב מען מיינט אויס דעם הויפט-פאקטאָר — מדינת ישראל. יעדער פרוווי זי אויסצומיידן אָדער איגנאָרירן פירט צו פוסט-קייט און זינלאָזיקייט. דאָס הייסט אָבער נישט, אז מדינת ישראל וועט אויף א מאַנישן אופן לייזן אַלע פראַבלעמען. ניין, זי קאָן נישט און זי וועט נישט לייזן קיין שום פראַבלעם אויטאָמאטיש. עס גיט אונדז אָבער א באַזע צו באַטראַכטן די פראַבלעמען פון אונדזער עקזיסטענץ אין די תפוצות אויף רעאלע יסודות און וועט העלפן צו פירן אין די תפוצות א מער נאָרמאַלע עקזיסטענץ, אומאַפהענגיק פון דעם ווי לאַנג די תפוצות קענען און וועלן עקזיסטירן. עס גיט אונדז אַ מעגלעכקייט צו באַאיינפלוסן אונדזער גורל אזוי, אז אונדזער געשיכטע זאל נישט זיין א געשיכטע פון פאַרפאַלונגען און גרות.

עם האט זיך אנגעהויבן פונאנדערבליען די א.ג. פּרז'תקופה, וואס האט אויסגעברייטערט די יידישע האריוואנטן, עפענענדיק נייע פערס־פעקטיוון פארן יידישן לעבן און שאפן דורך מאדערנער קולטור־שעפער־רישקייט; ווי ליטעראטור, קונסט, וויסנשאפט און טעאטער. דער נאמען י.ל. פּרז' אין פארוואנדלט געווארן אין א צויבער־ווארט פאר דער יידישער פאלקסטימלעכער אינטעליגענץ, ארבעטערשאפט און א טייל פון דער שטודירנדיקער יוגנט, וועלכע האבן ארויפגעקוקט צו אים, ווי צו א מרר־יד און רב־יו.

יעדן טאג האט מען געקאנט זען אין זאקסישן גארטן אין ווארשע, בחורים און מיידלעך, וועלכע האבן געוויסט די צייט פון פרצעס שפּאַצירן אויף דער א.ג., „ליטערארישער אלייע“. נישט דרייסטע, פלעגן זיי נאכ־ניין אים מיט ליבשאפט און פארערונג, נישט האבנדיק קיין מוט אפצו־שטעלן און פרוון אנקיפן א שמועס.

צווישן די לעצטע איז אויך געווען א יונגער, שלאנקער בחור פון דער פראווינץ — יעקב ווייסליץ.

עם האט אים געצויגן צו פרצן, וועמענס ארויסטרעטונגען ער האט געהערט אויף פארלעוונגען און קעסטל־אוונטן. פרצעס קינסטלערישער פלי, זיין פלאטיקער פאטאם, די פאלקסטימלעכע ווארעמקייט האט פאר־כאפט, פארבישופט דעם יונגן בחור מיט די פארחלומטע אויגן. פרצעס ראמאנטיש־דעאלטישע קולטור־פילאזאפיע, זיין באפליגלטע יידישקייט ווייזע באהויכט מיט אוניווערסאלן הומאניזם, דער מיסטעריעזער פלאטער פון זיין קינסטלערישער פערזענלעכקייט, וואס איז געווען איינגעהילט נישט בלויז מיט דער אויסערלעכער פעלעריגע, נאר אויך מיט אינער־לעכער, נייסטיקער אריסטאקראטישקייט, האט ביי דעם יונגן ווייסליץ (ווי ביי פיל אנדערע) ארויסגערופן טיפן פיעטעט און יראת הכבודיקע באוונדערונג, ווי עס וואלט אויף דער גאס זיך פלוצלונג באוויזן דער כה־גדול פון בית־המקדש...

* * *

1912. אין ווארשעווער פילהארמאניע־זאל קומט פאר א גרויסע פאלקס־פארזאמלונג צו באהאנדלען דעם טרויעריקן מצב פון יידישן טעאטער. אויף דער טריבונע — די נייסטיקע עליטע פון דער יידישער קולטור, גערעדט האט י.ל. פּרז', ניין, נישט גערעדט האט ער, נאר געשליידערט זודיקע, צארנדיקע ווערטער אין פול־געפאקטן זאל קעגן דעם שונד־טעאטער, די „כינקע־פינקע“ פיעסעס, וואס האבן ווי ווילד־גראז, זיך צעוואקסן אויף דער יידישער גאס, ער האט גערופן צו פאר־

ניכטן, ווי עבודה־זרה, אט דעם שונד און אויפשטעלן אויף זיינע חורבות דעם בעסערן יידישן טעאטער מיט א קינסטלערישן, ליטערארישן רעפער־טואר: „רופט זיך אפ נייע קאָרן, קומט רעוואָלטירן און בויען!“ האט געדונערט פּרז'.

אין דער פייערלעכער שטימונג, בעת אין זאל האבן נאך געפלאטערט פרצעס באפליגלטע ווערטער, האט דער יונגער ווייסליץ, ווי א שבועה געטאן, צו פארבינדן זיין גורל מיט דער יידישער בינע, מיט אלע פיכערן פון זיין נשמה האט ער געוואלט שפילן טעאטער — און טאקע פון בעסערן רעפערטואר. עס איז געווארן זיין חלום און לעבנס־זין, אכער דאן אן מעגלעכקייטן נאך עס צו פארווירקלעכן...

דער בעסערער יידישער טעאטער איז נאך דאן געווען הינטערוועגנס, און דער פרווה, וואס פּרז' הירשביין האט געמאכט (1908—1910) איז נישט געלונגען. דאס איינציקע, וואס איז יא איז יענער צייט דערגרייכט געווארן איז געווען א דראמאטישער קרייז ביים „הזמיר“, אונטער דער אָנפירונג פון י.ל. פּרז' און דוד הערמאן, צו אט דער סטודיע האט זיך ווייסליץ געוואנדן.

דער „הזמיר“־קרייז איז געווען א במקום־טעאטער, א שול אויס־צובילדן די קומענדיקע פּאַטענציעלע, פראפעסיאנעלע אקטיארן און אויך א לאבאראטאריע פאר סצענישע עקספערימענטן; פון זוכן א יידישן נוסח פאר דער יידישער בינע, נישט צו שאפן א טעאטער אויף יידיש, נאר א יידיש טעאטער, וואס זאל ארויסברענגען די יידישע דראמע און דעם יידישן מענטש; א טעאטער, וואס זאל פארקערפערן די יידישע תנועה און רעיון, חלום און וואר, דעם שבת־קודש, ווי דעם אינדערוואכן. אין „הזמיר“־סטודיע האט ד"ר מוקדוני געלערנט טעאריע פון טעאטער; פּרז' — יידישע ליטעראטור מיט אויסטייטשונגען פון דער יידישער דראַמע. יעדע לעקציע זיינע האט באצויבערט און געכישופט ווי א סעאנס פון היפּנאז. בעתן ריידן פלעגט ער מער סוגעסטירן ווי רעפער־רירן, דורך א רמו, א זשעסט, א בליק, פלעגן ארויסקומען דיכטערישע אָנוגען און שפירונגען, דאס אינטואיטיווע, וואס לאזט זיך מיט קיין ווערטער נישט באצייכענען. ער פלעגט קענען דאס גראַע באַשטראַלן מיט יומטובדיקער ליכטיקייט, מסביר זיין דאס אימפראוויזירטע און דאס מיסטישע פון טיפערן חסידישן רעיון.

פארן יונגן ווייסליץ האט זיך געעפנט א נייע וועלט. פרצעס פּאַטער־שער אינטעלעקטואליזם, ארויסגעבראכט אין א באפליגלטער פארם, האט אנגעטראפן ברענענדיק־באגייסטערטע אויגן פון אן אוידיטאריע, וואס האט געפילט אחריות פאר דער קומענדיקער ראַל, וואס זי האט צו שפילן אינעם יידישן לעבן ככלל און אויף דער בינע בפרט.

נישט נאר צו פרצן, נאר אויך צום רעזשיסער דוד הערמאן, האבן זיך די שילער באצויגן, ווי חסידים צום רבין. הערמאן, א טיר-ראמאנטישע און קינסטלערישע פערזענלעכקייט, איז געקומען צום טעאטער פון דער חסידישער מיליע. פון דער סביבה האט ער מיטגענומען זיין חסידישע התלהבות פאר דער מאדערנער יידישער ליטעראטור און טעאטער; זיין אומרו און בענקשאפט, זיין חסידישע מיסטיק, ברען און אראמאט האבן געזוכט א סצענישן תיקון פון אויסלעכונג. זיין ארבעט איז דראמאטישן „הזמיר“ קרייז איז געווען א תורה-לשמה, א צוגרייטונג צום מארגנדיקן יידישן טעאטער, און פון זיינע תלמידים זענען טאקע ארויסגעקומען די שפעטערדיקע גרויסע קינסטלער פון מאסקווער קאמער-טעאטער, פון דער „ווילנער טרופע“ און אנדערע יידישע בינעס.

איז דער סטודיע האט דוד הערמאן נישט געלערנט קיין פארטיקע רעצעפטן פון שפילן טעאטער, נאר א לעבנס-וועג, אויף וועלכן מען דארף כסדר פארשן און זוכן מיט א סך אויסדויער און בטחון. עס האט זיך נישט געפילט די אומגעדולדיקייט פון א יוגנט, וואס וויל וואס שנעלער שפילן אויף דער בינע, נאר אויסטראגן און אריינאטעמען אין אייגן בלוט-אוי-פלייש ביז עס ווערט א צווייטע נאטור, אן ארגאנישער טייל פון אייגענעם וועזן.

גרויסע קינסטלער באגעגענען זיך אויף א בשותפותדיקן בארן. דאס, וואס אלעסאנדער גראנאר דערציילט וועגן ריינהארטן, איז אן אפ-שפיגלונג פון דוד הערמאנס רעזשי. ער האט יעדע קלענסטע אידייע, געפיל, טאן, און אויסדרוק באטאפט און אויסגעפארשט, די קלענסטע באוועגונג און זשעסט בארעכנט, דערקלערט און איינגעשטעלט. אלץ איז געווען אויסגעפלאנט — און ווי דאס ווערק פון א פיינעם זייגערל — האט ער יעדעם שרייפל, רעדל און פערדערל, באטראכט און געפוצט. ווען ער האט עס צוזאמענגעשטעלט איז ערשט דאן געווארן א שלימותדיקע זאך פון איין גוס.

הערמאן האט געזוכט ביי זיינע שילער נישט בלויז פונקטן פון טאג-לאגט (פון וועלכע ער זאל קאנען אויפבלאזן א פלאם), נאר אויך אינטער-לעקטועלע באנעמונג. ער האט אויסגעברייטערט זייער וויסן פון קונסט און ליטעראטור, און אויך אנדערע אספעקטן, כדי דורך יארן און יארן פון לערנען, אויסצובעסערן און פארפולקאמען זייערע נאטירלעכע טאג-לאגטן. ער האט געלערנט און איינגעפלאנצט אחריות ביים שפילן, און פונקט, ווי דער בעל-תפילה דערפילט ביים דאווענען די אנוועזנהייט פון ארון-קודש, אזוי דארף אויך דער ארטיסט מיט א היליקן ציטער זיך באציען צו זיין טעאטער-עבודה. און דער וואס איז צו דעם אומפעאיק, וועט קיינמאל קיין קינסטלער נישט ווערן.

דוד הערמאן האט מיט א זעלטענעם הוש ארויסגעשפירט ארטיסט-טישע פונקטן און בינע-פעאיקייטן. ער האט פון די שילער א סך געד-פארערט. געלערנט זיי ליב צו האבן קונסט אין זיך, אבער נישט זיך אין קונסט. ער פלעגט צוגרייטן אינטימע אונטן, רעזיטאציעס און מוזיק-שפילן, וועלכע פלעגן דעם אינדערוואכן פארוואנדלען אין יום-טובים. פון אזעלכע אונטן פלעגן די תלמידים אוועקגיין בארוישטע און דערהויבענע. עס האט פארשטארקט די התמדה צום לערנען און ארבעטן איבער זיך.

גרויס איז געווען דער יום-טוב פון די ארויסלאזן: א סיום פון אר-טיום, פון פארמעסטונגען און דערגרייכונגען, פון אויסבילדן די אויסגע-טרוימטע קאדרן ארטיסטן פארן פאטענציעלן טעאטער. אויפן זאל די פני פון דער יידישער אינטעליגענץ: יידישע שרייבער און קינסטלער מיט פרצן בראש. פייערלעכע רעדעס פון פרעזידיום, און עס באקומט אויך א ווארט איינער פון די תלמידים.

דער גורל איז געפאלן אויף ווייסליץ. זיין ערשטע רעדע פאר אזא עולם! די נישט דרייסטקייט, די אימות-אדציבורא רופט ארויס א ציטער אין יעדן אבר, די ערשטע ווערטער א ביסל שטאמלדיק, די קני בויוג זיך פון אינערלעכער אויפגענונג, אבער ביסלעכווייז קומט דאס ווארט ארויס זיכערער, קלארער. ער רעדט וועגן דעם „וואס די שול האט אונדז געד-געבן“, א ציל אין לעבן, א העכערן תכלית. ער רעדט מיט א הייסן אטעם, די ווערטער ווערן פלאמיקער. זיינע אויגן טרעפן זיך מיט דוד הערמאנס, וועלכער האט אינטואיטיוו דערשפירט אין יונגן תלמיד א גייסטיקן יורש, א נאכפאלגער פון זיינע אידייען, רעזשי און קרעאציעס. שוין דאן האבן זיך פארקניפט די אומצערניסבארע פערדים פון פיעטעט און קעגנזייטיקער פארשטענדעניש פון תלמיד מיטן רבין, וואס ווייסליץ טראגט איבער אקעאנען און קאנטינענטן...

אומפארנעסלעך זענען געווען די יום-טובדיקע אונטן אין ווארשע-ווער „הזמיר“, ווען נאמבערג, אש און נאך אנדערע, נאך-דאן יונגע שרייבער, פלעגן מאכן א קרייז ארום פרצן און זינגען: „אונדזער רביניו“ מיט דעם אמתן חסידישן ברען און פריץ אליין פלעגט אן אויפגערוימטער אונטערברומען זיין באליבט לידל „פרעגט די וועלט אן אלטע קשיא“... די אלטע זענען געווען דאן יונג איז גייסט און די יונגע האבן געווען פאר זיך א נייעם אויפגאנג, א הערלעכן פריילינג, אויפשפראץ, רענעסאנס, דער הלום פון אויסלייזן, פון א נייעם דערהויבענעם יידישן לעבן. און דאן איז אויסגעבראכן דער גרויסער שטורעם — די ערשטע וועלט-מלחמה.

* * *

1915. פארברענטע יידישע שטעט און שטעטלעך דורך דער אפ־טרעמנדיקער רומישער ארמיי, מחנות וואַנדערנדיקע און שווערגעפרוּוּטע הוימלאַזע, שטרומע אױף אַלע וועגן, קומען קיין וואַרשע און פּילדזאַ די בת־ימדרשים. אױפן גמינע־הויף, אױף גושיבאווסקע — האַרצרייסנדיקע בילדער פון אױסגעוואַרצלטע יידישע שטעטלעך. י. 5. פּרץ קוקט אַרויס פון זיין אַרבעטס־צײַמער אױפן יידישן עלנט, זיין האַרץ אַנגעזאָפּט מיטן גרויסן צער פון חורבן האַלט מער נישט אױס... גאַנץ פּוילן איז, דוכט זיך, דא אױף זיין גרויסער לױה! אַלע, אַלט און יונג, פּילן זיך אַבליס, פּילן דעם זין פון חנכישן פּסוק: „שר גדול נפל היום בישראל“...

אין אומענדלעכן לױה־צוג גייען אױך זײַנע תּלמידים פון „הזמיר“־קרייז, צױשן זיי — יעקב ווייסליץ. זײַנט דעם אַרויסלאַז האַט ער שױן פאַרוזכט דעם טעם פון שפּילן אױף דער בינע. צום ערשטן מאל געזען די ראַמפּע־ליכט איז א סענסאַציאָנעלער פּיעסע וועגן כּיילים פּראַצעס. די טעמע איז נאָר געווען א צאָפּלדיקע און די פאַרשטעלונג איז געגאַנגען מיט גרויס דערפאַלג במשך פון א קנאַפן יאָר. עס איז נישט געווען קיין ליטעראַרישע, קינסטלערישע פּיעסע, אבער די כאַראַקטעריזאַציע פון אַדוואַקאַט גרוזנבערג האַט דעם יונגן אַרטיסט געגעבן א מעגלעכקייט צו שפּילן א דראַמאַטישע ראַל, געשפּילט צױי מאל א טאַג און... געחלומט וועגן א בעסערן יידישן טעאַטער, און דא פּלוצים, א שווערע כּמאַרע איבערן יידישן לעבן...

די דייטשע אַקופאַציע איז באַגלייט געוואָרן מיט נױט און הונגער, מען הױבט אן שמוגלען (צוליב פּקוח־נפשׁ), אבער דאָס דערפירט אין א סך פּאַלן צו דעמאָראַליזאַציע, צו מאַראַלישער געפּאַלנקייט בײַ א רױ משפּחות...

גלייכצײטיק האַט זיך איבער די יידישע שטעט און שטעטלעך אַנ־געהויבן אַן אױפּלעבונג אױפן קולטור־געביט. מען זוכט צו שטילן א גײסטיקן הונגער, גרינדעט מען ביבליאָטעקן, כאַרן, דראַמאַטישע קרייזן, עס ווערן אײַנגעאַרדנט לעקציעס און רעפּעראַטן. מען זוכט זיך אױסצו־לעבן גײסטיק און אַפּט שטילט מען דערמיט אױך דעם פּיזישן הונגער... עס באַקומט א רוח־חיים אױף דער גרויסער פּראַווינץ א נייע פאַרם פון יידישער געזעלשאַפּטלעכקייט, א קולטור־עלע, א וועלטלעך־נאַציאָנאַלע, ישיבּה־בחורים און אַרבעטער, באַלעבאַטישע זין און טעכטער ווערן אַרײַן־געצױגן אין דעם נייעם שטראַם, די אַוצרות פון דער יידישער ליטעראַטור, אירע פּראַבלעמען און גײסטיקע ראַנגלענישן, ווערן דער קניז פון באַנייטן יידישן לעבן, די פּראַווינץ קוקט אַרויף צו דער מעטראָפּאָליע — וואַרשע — מיט טיפּער בענקשאַפּט, מען שלײַנגט יעדעס וואַרט פון דער פּרעסע און פון די רעדנער, וואָס באַזוכן די שטעטלעך.

ווייסליץ האַט כּסדר געזען פאַר זיך די מאַנענדיקע אױגן פון „רבין“ — ווי א גײסטיקע צוואה צו די תּלמידים זײַנע, זיי זאָלן גיין אין פּאַלס, אים אױפּריכטן, און זײַערע טאַלאַנטן שטעלן אין דינסט פונעם יידישן לעבן, ער האַט ווי א נדר געטאָן, מקיים צו זיין אַט די צוואה און בײַ דער ערשטער מעגלעכקייט אַרויספאַרן אױף דער פּראַווינץ און העלפן אױפ־ריכטן דאָס יידישע קולטור־לעבן.

„איך האָב זיך געלאָזט, — האַט ער שפּעטער געשריבן, — איבער שטעט און שטעטלעך אױפן אַקטױאַרישן וואַנדער־וועג מיטן טעאַטער־חלום און האַפּענונג“...

ער פאַרט אַרויס איבער דער פּראַווינץ, גרינדעט אַמאַטאָר־קרייזן צו שפּילן יידיש טעאַטער, ער ווערט א וואַנדער־רעזישאַר און פירט אױף בעסערע ליטעראַרישע פּיעסעס אין קוטנע, וולאַצלאָוועק, מלאָווע, און אין אַנדערע שטעט און שטעטלעך.

כדי צו וועקן אײַנטערעס און דראַנג פאַר דער יידישער דראַמאַטישער קונסט, באַגנונגט ער זיך נישט בלױז מיט אַקטױאַרישער און רעזישאַר־רישער אַרבעט, נאָר ער האַלט אױך פאַרטראַגן וועגן טעאַטער, גיט לעקציעס וועגן שרײַבער און זײַערע ווערק, ער רעציטירט לידער און פּאַעמעס און זאַמלט אַרום זיך אַ גרופּע ענטוויאַסטן פאַרן טעאַטער און יידישער קולטור בכלל.

זײַענדיק א שײַנער, עלעגאַנטער יונגערמאַן, באַהעמישט אין דער קלײַ־דונג, באַנעמונג און האַלטונג, ציט ער צו אױך פון שײַנעם מין, בײַ וועמען ער אַנטדעקט אַ ניצויץ פון דראַמאַטישן טאַלאַנט, — אַלס ליבּהאַבער פון טעאַטער.

אונדזער יונגט האַט דאָן געזוכט שײַנקייט, דערהױבנקייט, און די דראַמאַטישע אַמאַטאָר־קרייזן, וועלכע זענען אױפּגעגאַנגען איבער דער לענג און ברייט פון דער ליבער פּראַווינץ, האָבן דורך זײַערע לײסטונגען געטראָגן ציגל צום בנין פון יידישן טעאַטער און דראַמאַטישער קונסט.

דער פונדאַמענט, וואָס איז געלייגט געוואָרן בימי פּרץ אין וואַרשע־ווער „הזמיר“, האַט אַנגעהויבן, אין די יאָרן פון דער דייטשער אַקופאַציע, צו באַקומען פיר ווענט און ראַן אױך־געלייגט געוואָרן דער דאָך אױפן בנין—די גרינדונג פון דער „ווילנער טרופּע“, איר אַנטשטייאונג אין 1916 האַט אַרויסגערופן טיפּע פּרייד בײַ די אַלע נעיונד אַקטױאַרן, וואָס האָבן געחלומט פון א סטאַבילן יידישן טעאַטער אױף א קינסטלערישן ניוואַ. עס איז אױך געוואָרן ווייסליצעס חלום בעת זײַן אַרומוואַנדערן איבער די שטעט און שטעטלעך מיט רעציטאַציעס און טעאַטראַלע אַינסצעני־זאַציעס.



יעקב ווייסליץ אין דער ראל פון „שיילאק“.

אין 1919 איז זיין הלום רעאליזירט געווארן. די „וויילנער טרופע“ איז אנגעקומען קיין ווארשע, ווייסליץ טרעט אריין אין דער טרופע און עס הויבט זיך אן דאן זיין ארטיסטישע קאריערע און קינסטלערישער אויפשטייג.

* * *

די „וויילנער“ האבן מיט א מאגנעטיש קראפט צוגעצויגן צו זיך טאלאנטפולע כוחות פון די רוסישע און פוילישע דראמאטישע שולן. פון א פויליש-דראמאטישער שולע איז געקומען די בילד-שיינע מרים ארלעסקא. זי איז שוין געשטאנען אויפן שוועל פון מלכה-געשטימטן פוילישן טעאטער, ווו עס האט איר דערווארט דום און מאטעריעלע זיכערקייט, און זי האט דאס אויסגעטוישט אויפן שווערן גורל פון יידישן טעאטער. עס איז געווען קולטור-פריילינג אויף דער יידישער גאס מיט אזוי פיל זונשיין, הערלעכע האפענונגען פון רענעסאנס אויף אלע געביטן פון גייסטיקן שאפן.

די יונגע, באגאבטע שוישפילער האבן דערשפירט זייער אינערלעכן, יידישן נשמה-ציטער. די ראמפע-ליכט פון דער יידישער בינע האט זיך צונויפגעגאסן מיט דער ליכט פון זייער אינערלעכן פייער, מיט זייער אידעאלים און התלהבות פארן שעפערישן יידישן ווארט און דראמא-טישער קונסט. צו דער קאטעגאריע האט געהערט יעקב ווייסליץ. זיין פראבע-ראל אין דער „וויילנער טרופע“ איז געווען די דראמא-טישע ראל פון פראקאפאוו אין קאברין „דארפס-יונג“. ער האט די דראמאטישע ראל אויסגעשפילט אזוי, אז די רעצענזענטן האבן דאן גע-שריבן, אז די קרעאציע איז געווען „א קלאסישע פיגור פון אן אלטן רוסישן פויערל“. די גוטע פרעסע, די אפלאדיסמענטן פון פובליקום האבן נאטירלעך געגעבן פליגל דעם יונגן שוישפילער.

און דאן זענען געקומען ראלן אין אנדערע פיעטעס: אין אסיף דימאווס „שמע ישראל“, אין אנדרעיעווס „דער וואס קריגט די פעטש“, אין זודער-מאנס „יאהאנס פייערן“. אבער דער ערשטער גרויסער דערפאלג זיינער איז געווען אין דער ראל פון דע-סילוויא אין גוטשקאווס „אוריאל אקאסטא“. אין דער קרעאציע האט די רעזשי ארויסבאקומען פון אים דעם מאקסימום ארטיזם. ער האט זיך אויסגעלערנט ליב צו האבן די ראל אין זיך און אריינדרייגען אונטער דער הויט פון אט דער געשטאלט.

די רעזשי אין דער „וויילנער טרופע“ האט דעם אקטיאר געשטעלט הויכע פארערונגען. דוד הערמאן איז קיינמאל נישט געווארן שעפעריש באפרידיקט, תמיד נאכגעפארשט, גענישטערט און געזוכט.

מען דערציילט פון א בארימטן מאלער, אז קריטיקירנדיק איינמאל
אן ארבעט פון זיינעם א שילער אין א קונסט-שול, האט ער א כאפ
געטאן א פענדל און א באוועג געטאן אויף דעם נישט פארענדיקטן
לייוונט. און מאמענטאל האט דאס בילד באקומען לעבן. „קונסט, האט ער
א זאג געטאן צום שילער, ווערט שלמותדיק דורך דער לייכטסטער בא-
רירונג“.

דאס איז געווען דער דרך פון רעזשי ביי די „וויילנער“: ארויסצו-
ברענגען, אויסצושפילן די צארטסטע און דינסטע טענער פון דער דראמא-
טישער קונסט. יעדער קלאנג פון טאן, עקספרעסיע, מימיק, געפיל און
זשעסט האט געמוזט זיין א פולקאמע. און ביים צוהערן זיך אויף די
פראבעס, האט מען געקאנט זען, ווי יעדער איינדרוק און באוועג שפיגלט
זיך אפ אויפן רעזשיסערס אויסדרוקספולן פנים.

ער פלעגט מיט א זעלטענער קראפט אילוסטרירן די עקספרעסיע פון
אן אויסגעשריי, וואס קאן קלאר מאכן א געראנק, לעבעדיק מאכן א
געפיל; וואס א קליינע האנט-באוועגונג קאן ארויסבאקומען פון א פשוטן
זאג; די באדייטונג פון א קליינער פויזע, דער אויסשפיל פון א שטומער
סצענע, און אויך ווייזן ווי ער „שרויפט“ ארויף אדער „שטילט“ איין
אין געוויסע שטעלן...

ווי א כעמיקאליש פאפיר פלעגט ער אננעמען די באפארבונג און
ענדערונג אין דער אטמאספער מיט די אקטיוויטעטן אויף דער בינע, און
פונקט, ווי דער פידלער ציט אן די סטרונעס פארן ארויסטריט, כדי ארויס-
צוברענגען דעם עכטן, אמתדיקן טאן, אזוי האט דוד הערמאן געפאדערט
פון אקטיאר, ער זאל פארן ארויפגיין אויף דער בינע זיך באפרייען פון
טויזנט שקרים, ער זאל קיינמאל נישט אריין אין מעאטער מיט דער
בלאטע אויף די פיס, נאר לאזן דעם גראען שטויב און די בלאטע אויס-
ווייניק...

ביי אזא רעזשיסערישער דיסציפלין איז פארשטענדלעך הלמאי עס
איז אים שווער געווען פארטיק צו ווערן מיט אן אויפפירונג, און ווען
עס האט שוין מיט מול דערזען די ראמפע-ליכט, האט עס געמוזט האבן
א הויכן קינסטלערישן ניווא, אן פשרותדיקייט, מיט טריישאפט צום
בעסערן טעאטער.

האבן טאקע די אויפפירונגען פון דער „וויילנער טרופע“ אריינגע-
בראכט גייסטיקע דערהויבנקייט, טיפע איבערלעבונג, גענום — פארן
פובליקום און שוישפילער, יעדע פרעמיערע איז געווען א געשעעניש, א
יוסטיוב אינעם וואכנדיקן לעבן, און אוודאי זענען דאס געווען די גרויסע

אויפפירונגען (פון בעסערן רעפערטואר), וועלכע האבן זיך בשעתו אנגע-
הויבן מיט ש. אנסקיס „דיבוק“.

דוד הערמאן האט דעם גאנצן טראגיום צווישן צוויי וועלטן — די
גשמיותדיקע און די רוחניותדיקע: דאס געלייטערטע פון דער חסידיש-
מיסטישער וועלט, די וועלט פון לעגענדע, און די מיסטרעיע פון אינע-
ווייניקסטן מענטשלעכן געראנגל — געגעבן א סצענישן תיקון.

די אויפפירונג האט ער באטראכט, ווי א הייליקע עבודה, אין
וועלכער עס האט זיך צעפלאגט דער ניצויץ פון זיין חסידישער נשמה.
די מי און פיעטעט, וואס ער האט אריינגעגעבן ביים אינסצעניזירן, קענען
נאר אפשאצן די מיטבאטייליקטע שוישפילער. האט ער טאקע ווונדער
באוויזן אין איינרעזשיסירן סצענקעס און ווערטער, אן שפראך, בלויז
באגענגטע בליקן צווישן לאהן און חנו, אדער מרים ארלעסקאס באריר
מיט אירע ליפן די הייליקייטן (ביים אפענעם ארויסקורש), האבן געשאפן
א מאנומענטאל בילד.

הערמאן האט פיל אכט געלייגט אויף דעם מינדסטן שטרייך. מיט
זיין שארפן אויג און עמפינדלעכן אויער האט ער אויפגעכאפט דעם
דינסטן דיסאנאנס. ביים אפקלויב פון ראָלן, האט ער אינטואיטיוו ארויס-
געפילט די פאסיקע אקטוארן, וועלכע וועלן זיין בכוח אריינצוואקסן און
זיך איינלעבן אין א כאראקטער-ראָל.

ער האט יעקב ווייסליץ איבערגעגעבן די באדייטנדיקע קראַציע
פון מיראפאלער צדיק, גלויבנדיק, אז ער וועט זיין בכוח צו פארקערפערן
אט די גייסטיקע גרויסקייט און גבורה פון מיראפאלער צדיק, וועלכער
שטעלט זיך אליין איין אין דעם טראגישן געראנגל צווישן מענטש און
העכערע כוהות. עס איז א ראָל פון א פראמעטעאוס-געשטאלט אין א
חסידיש-מיסטישן לבוש. אי דאס לעבעדיקע תורה זאגן, וואס האט אין
זיך דעם הייסן אטעם פון תורה שבעל-פה, ארויסגענומען פונעם פאלקס-
מויל, אי זיין צער און דורכבריינגונג מיט די לידן און יסורים פון יחיד
און כלה, פאדערט אינטעלעקטועלן באַנעם און א סך נשמה; עס איז
א ראָל, דורך וועלכער עס ווערט לעגענדע און פאלקלאר טראנספארמירט
אין א דראמע פון טיפער סימבאליק און סצענישער דערהויבנקייט.

נישט די אויסערלעכע מאַסקע, נאר די אינערלעכע כאַראַקטערי-
זאציע האט ארויסגעבראכט די גרויסע אינדיוידועלע פערזענלעכקייט,
דעם אימאזש פון דער הייליקער געשטאלט.

אויף דער בינע רעדן, מיינט צייכענען זעבארע אימאזשן; צו הערן
— מיינט זען וועגן וואס עס איז גערעדט געווארן. עס איז דער ארויסרופ
פון עמאציע, איבערלעבונג און בילד.

מיט אינערלעכע פינקייטן האט ווייסליץ געשטאלטיקט די ווונדער-
לעכע פשטות, צארטיקייט און ליבלעכקייט פון הייליקן שניידערל — א
שלימותדיקע, קינסטלערישע קרעאציע, וואס האט ארויסגערופן די רושיק-
סטע אוואציעס פון פובליקום און אויך באגייסטערונג ביי די רעצענזענטן.
טעאטער-קריטיקער האבן דאן באצייכנט ווייסליץ אלס די נשמה
יתירה פון דער „וויילנער טרופע“, דעם אינטעליגענטן יידישן אקטיאר, וועל-
כער באזיצט אין זיך דעם כוח אריינצוגעבן לעבן און עכטן געפיל אינעם
ווארט.

א עכטע דראמע, איז ליטעראטור אין דריי דימענסיעס. א ליטע-
ראטור, וואס גייט, קען בטבע נישט טראגן אויף זיך א צרשווערע משא.
אבער א יידיש-ליטערארישע דראמע פון ליייוויקן איז אנגעלאזן מיט טיפע
אידיען, וואס זענען מיט אזא שפעדיקייט פארקערפערט אין „גולם“.
ווייסליץ האט אין דער קרעאציע פון „מהר“ פארקערפערט די גרויסע
הבליגיריה פונעם קינסטלער, זיינע זעלבסט-פייניקונגען אין פראצעס פון
יצירה, אין דעם גערעאגל צווישן גייסט און חומר. דורך שיינע סאגאנד-
רונגען און דיסקרעטער באהאנדלונג פון ווארט, אויסגעשפילט אין לירישע,
הארציקע טענער, האט ער געבראכט צום אויסדרוק ליייוויקס דיכטערישן
ווארט, אין וועלכן טאוב-פארבונג און אויסשפילן האבן אין זיך דעם
כוח צו שאפן אן אינטעלעקטועלן און עמאציאנעלן עפעקט אויפן צושייער.

א קרוינ-ראל האט ווייסליץ געהאט אין דער דראמאטישער כאראק-
טעריזאציע פון קריניצער רבין ר' דן (אין אנסקיס „טאג און נאכט“).
דער קאנפליקט צווישן אינסטינקט און גייסט: תאוה און הימלישע
דבקות. דער שלאנקער סלאוו, וואס ווערט פארברענט אין קענזעלעכע
פיערן דורך דעם גערעאגל מיט דער סיטרא אחרא, דער גערעאגל צווישן
צדיקס תעניתים און סנופים מיט זיין קאזאקישן בלוט, איז געשטאלטיקט
געווארן אין יעדער באוועגונג פון קערפער, אין די אינטאנאציעס פון
ווארט און אין שווייג, וואס נעמט ארום די נישט-אויסגעדריקטע וועל
טער... ווייסליציעס עמפירלעכקייט אין דער שטופע פון אונטערשטרייכו,
פון באוויירן דורך אימאזש, עמאציע און זכרון, האט געגעבן קוואליר-
טאטיווע וואג דער קרעאציע, דעם אקטיארס לעבעדיקע כאראקטעריזאציע
האט באוויזן פיער און טעמפעראמענט מיט די געהעריקע שאטירונגען.

אונטער דער רעזשי פון ווייסליץ אין דער „וויילנער טרופע“
אויפגעפירט געווארן אסיפ דימאווס „דער זינגער פון זיין טרויער“, א
פיעסע, וואס פארמאגט א סך שפיל-מעגלעכקייטן פון א פאלקסטימלעכן
ספעקטאקל. דער רעזשיסער האט אויסגענוצט געלונגענע דראמאטישע
עפעקטן פון דער סצענישער קאנסטרוקציע, שאפנדיק א שלימותדיקן צו-

די טיפע מעלאדרישקייט פון דעם הסיריש-מיסטישן טאן אין „דיבוק“,
די וויבראציע פון דעם יידישן נשמה-ציטער, די סובטלע ניואנסירונגען
פון געפיל און דראמאטישער האנדלונג קומען צום אויסדרוק אין דער
כאראקטעריזאציע.

אין דער ראל פון מיראפאלער צדיק האט ווייסליץ ארויסגעבראכט
דעם לעבעדיקן גייסט פון דראמאטישן יידישן פאלקלאר, און פון דער
קרעאציע האט זיך ממשיך געווען זיין טעאטעראלע און קינסטלערישע
אנטוויקלונג.

אין דער „וויילנער טרופע“ אונטער דער רעזשי פון דוד הערמאן,
אברהם מארעווסקי און ד"ר ווייכערט, באקומט ווייסליץ אועלכע קרוי-
ראלן ווי דער „בדחן“ אין פרעס „ביינאכט אויפן אלטן מארק“, דאס
הייליק שניידערל אין אש"ס „קידוש השם“, דער „מהר“ אין ליייוויקס
„גולם“, דער רבי ר' דן אין אנסקיס „טאג און נאכט“, אליקום אין
„יידיש-טאט“ פון אהרן צייטליץ, — נאר אנצורופן עטלעכע פון זיינע
קרוינ-ראלן.

ווי מיר ווייסן ליגט די מאגישע קראפט פון טעאטער אין די הענט
פון דראמאטורג, רעזשי און אקטיאר. די פיעסע וואס איז צוערשט אויס-
געטראגן געווארן אין דער פאנטאזיע פון דיכטער, מוז שפעטער באקומען
א תיקון אין דעם לעבעדיקן אקטיאר. די פיעסע גופא איז א כלי, וואס
טאר נישט זיין אין גאנצן פול. עס מוז בלייבן פלאץ פאר דעם שטאף
פון רעזשיסאר און אקטיאר, וועלכע ברענגען אריין אין דער ראל טא-
לאנט, וויסן און אויפפאסונג.

אין „בדחן“ האט ווייסליץ ארויסגעבראכט דאס פיערדיקע, ישרי-
דיקע און טראגיש-גלויביקע ווארט פון פרצן אין דער כהנישער עבודה
פון אויפמונטערן געפאלענע און הכנעהדיקע. ווי א שוישפילער האט ער
געלאזן דעם פובליקום מיטשאפן אויפן זאל, צו דערפילן, אז אויך אין
צווייפל קען ליגן א סטימול צו נייע געראנגלען, צו שטארקייט פאר נייע
אנשטרענגונגען און דערגרייכונגען.

די כאראקטעריזאציע האט אנטשפראכן דעם אימאזש און קאמ-
ניקירט צו די צושייער דעם אינערלעכן, לעבעדיקן גייסט פון גרויסן
דיכטער, זיין צער און ראנגלעניש צו וויטאליזירן דאס לעבן.

אין הייליקן שניידערל („קידוש השם“) האט זיך ווייסליץ שטארק
דערהויבן אין דער כאראקטעריזאציע-ראל. די קרעאציע פון יידישן למד-
וואוניק אין יעדן יידישן דור, וואס זינגט אויס דעם עפאס פון יידישן
קידוש השם פאר א הויכער אידעע, איז געקומען צום אויסדרוק אין
יעדער באוועגונג און טאן.



יעקב ווייסליץ אלס „שימעלע סאַראַקער“ אין „200,000“ שלום עליכמס.

זאָמענשפיל פון פיין-נעצייכנטע געשמאַלטן, וועלכע אונטערשטרייכן דעם אמת פון פאַנטאַזיע, אין וועלכער עס ווילט זיך גלויבן און לעבן...

ווען עס איז געשטעלט געווארן בערגעלסאָנס „ברויט מיל“ האט ווייסליץ באקומען די שווערע ראַל פון „טויבן“. ער האט אויך געשפילט די הויפטראַל אין יודישן אַנייעלס „ראַס שוואַרצע געטא“ און דעם רבין ר' דודל אין „הערשעלע אַסטראַפּאַלער“, (וון עס קומט צום אויס-דרוק די ראַנגלענישן צווישן אינערלעכן אמת און אויסערלעכן שקר).

מיט גרויס דערפאַלג האט ער געשפילט שימעלע סאַראַקער אין דעם „גרויסן געווינס“ און ארויסגעבראַכט אין סובטעלע טענער די פרייד פון פאַנטאַזיע און דעם טרויער פון דלות...

דער אַקטיאָר איז ביים שפילן צעטיילט אויף צווייען: אויף דער בינע לעבט ער, לאַכט און וויינט און ביים וויינען און לאַכן אַכסערווירט ער זיינע פערזענלעכע טרערן און פרייד. אין דער באַלאַנסירונג צווישן לעבן און שפיל — שאַפט זיך די קונסט, די טאַפליעקוויסטעניץ פון קינסטלער.

דעם אַקטיאָרס טאַלאַנט צו שאַפן לעבן אין אַ ראַל, ווערט אויס-געפורעמט שטופנווייז, און ס'איז שטאַרק אַפהענגיק פון אינטאַנאַציע, דערפאַרונג, וויסן און געשמאַק — און טאַקע טאַלאַנט! ער נעמט זיין הלום פון אַ כאַראַקטער-ראַל און דורך וואַרט, באַוועגונגען און עמאַציע-נעלן כוח, רעאַליזירט דורך זיין אונטערבאווסטויין און קאַנטראַלירט דורך זיין אינטעליגענץ, שאַפט ער אַן אומשטערבלעכן מאַנומענט פון איבער-לעבונגען און ליידנשאַפטן, פון ליבע און האַס, פון שרעק און צאַרן... געפילן, מחשבות, פאַנטאַזיע און הלום ניבן אַריין לעבן אין ווערטער, פּולקייט אין לעבעדיקע קלאַנגען.

דער נסיון איז שווערער נאָך דערמיט, וואָס פּראָזאָ איבערגעחזרט אַזוי פיל מאל אויף פּראָזאָ, אַדער אין פיל פאַרשטעלונגען, קאַנען ווערן מעכאַניש, די לעבעדיקע נשמה קען דורך דעם ווערן אויסגעוועכט — אַ ליידיקער קלאַנג פונעם וואַרט.

דער אַקטיאָר מוז דעריבער ביי יעדן אויפטריוט זיך אַליין באַנייען, אויפּסניי זיך פאַרטיפּן אין די קרעאַציעס, עס זאַל זיך אַנצינדן דאַס אינערלעכע פייערל, די געפילן און איבערלעבונגען, פון וועלכע עס איז אַזוי אַפהענגיק די קינסטלערישע ווימאַליטעט.

אין דער „וויילנער טרופע“ האט מען שטאַרק אַכט געליינט אויף די דערמאַנטע עלעמענטן, אַ פיעסע איז שטודירט געוואָרן, ווי אַ גאַנצע זאַך און אַזוי אויך די אַראַנזשירונגען און אַריינפאַסונגען פון פאַרשידענע טיילן אין אַ האַרמאָנישער גאַנצקייט, דער אַקטיאָר האט זיך דורך און דורך

אנאליזירט, זיך געפילט ווי א לעבעדיקער איז זיין גאנצער ראל. זיינע באוועגונגען, זשעסטן, ווערטער, מחשבות; געפילן און האנדלונג האבן אויף א פרעציוזירטן אופן געמוזט זיין אין דער געהעריקער פערספעקטיוו. דער איינפאכסטער אריינקום און ארויסגיין פון דער בינע, ארויסצוזאגן א פראזע, א האנדלונג דורכצופירן — דאס אלץ האט געמוזט זיין אויף דעם הארמאנישסטן אופן אויסגערעכנט און פרעזיז דורכגעפירט. דאס איז געווען נוסח „ווילנער טרופע“, פון וועלכער ווייסליץ האט זיך קיינמאל גייסטיק נישט צעשיידט (אפילו נאכן אויפלעזן דעם אג' מאמבל, וואס איז געשען אין 1935).

נאכן אויפלעזן זיך (צוליבן עקאנאמישן קריזיס) פון דער „ווילנער טרופע“, וואגלט ארום די יידישע טעאטער-קונסט איבער דער וועלט. יעקב ווייסליץ מאכט דאן א טורנע איבער די יידישע ישובים אין אייראפע, אויפטערעטנדיק אין בריסל, אנטווערפן, לאנדאן, קאפענהאגן, ווין. ער באזוכט אויך האלאנד און יוגאסלאוויע און ברענגט אריין א גייסטיקע אויפלעכונג אין די פארווארפענע יידישע ווינקלען.

נאך א דערפאלגרייכן אייראפעאישן טורנע, לאזט זיך יעקב ווייסליץ אוועק איבער אקעאנען און קאנטינענטן, ווי א קול-מבשר פון יידישן טעאטער און קינסטלערישן יידישן ווארט. ער גיט טעאטער-אויפפירונגען און ווארט-קאנצערטן אין דרום-אפריקע און דרום-אמעריקע (נאכן קריג אויך אין צפון-אמעריקע, קאנאדע און ישראל). זיינע אויפטריטן פארן וואנדלען זיך אין יום-טובים פאר די פאלקסטימלעכע יידן און דאס קומט צום אויסדרוק אין די ענטוואסטישע ארטיקלען אין דער ארטיקער יידישער פרעסע. אויך די נישטידישע פרעסע גיט אפ פלאץ מיט ווארעמע אפרופן וועגן די סצענישע אויפפירונגען און וועגן ווייסליצ'עס שפילן בפרט.

אנהויב 1938 קומט ווייסליץ אן קיין אויסטראליע. מיר פערזענלעך איז אויסגעקומען מיטצולעבן דעם באגייסטערטן אופן, ווי דאס יידישע מעלבארן האט אויפגענומען און באגריסט יעקב ווייסליצן.

אין דעם פארווארפענעם ווינקל פון דער גרויסער יידישער וועלט, האט ווייסליצ'עס אנהיים באדייט א קולטור-געשעעניש פון גאר א הויכער מדרגה. שוין דער קבלת-פנים גופא איז פארוואנדלט געווארן אין אן אימפאזאנטער מאניפעסטאציע פאר דער יידישער קולטור און יידישן טעאטער. נאכער, זיין ערשטער ווארט-קאנצערט, איז וועלכן ווייסליץ האט מיט זיין לירישער רעציטאציע-קונסט און דראמאטישן אויסשפיל באגייסטערט און מיטגעריסן דעם עולם. די פרעסע האט דאן געשריבן: — „פאר דעם יידישן עולם איז זיין אויפטריט ממש געווען א רעוועי-

לאציע. דאס ערשטע מאל איז דא פאר אונדז געשטאנען א גרויסער יידישער ארטיסט, וואס האט אין דער פולסטער מאס רעפרעזענטירט מיט זיך די מאדערנע יידישע דראמאטישע קונסט.“ דער זעלבער רעצענז-זענט (פ. גאלדהאר ע"ה) האט ווייסליצ'עס אויפפירונג פון „די געלע לאטע“ באצייכנט, ווי „א ווענד-פונקט אין דער אנטוויקלונג פון הינז יידישן טעאטער“.

כדאי דא צו דערמאנען אז פאר ווייסליצ'עס אנטומען קיין מעלבארן איז הי געפירט געווארן א טעאטער-טעטיקייט פון אומדערמידלעכן אקטיאר יאנקל גינטער ע"ה. וועלכער האט צעאקערט דעם הארטנעקיקן אויסטרא-ליער באדן און געשאפן א ליבהאבער-קרייז, וואס האט פיל מי אפגעגעבן צו שפילן יידישן טעאטער. עס זענען אויך געווען אויפטריטן פון שרה און נתן גינטער. עס איז שוין אויך געווען דא אברהם ברייזבלאט. די אימי-גראציע האט געבראכט צו די ברעגעס עטלעכע טאלאנטירטע אמאטארן — א דאנקבאר מאטעריאל פאר א גוטן רעזשיסער.


יעקב ווייסליץ האט נאכגעפארשט, געזוכט אין יעדן ווינקלען, ווו עס האט נאר ערגעץ זיך פארוואלגערט א ניצויז טאלאנט און צוזאמען מיטן טעאטער-קרייז געשאפן אן אנסאמבל פאר קינסטלערישע אויפ-פירונגען, וואס זאלן זיין געטריי דעם נוסח „ווילנער-טרופע“.

נאך די דערפאלגרייכע ווארט-קאנצערטן האט ווייסליץ געגעבן א הערלעכע י.ל. פריז-פארשטעלונג צום יארצייט פון גרויסן דיכטער, ער האט אויפגעפירט שלום עליכ'ס „200.000“, וואס איז געווען אן אומ-פארגעסלעכער, דעהויבענער יום-טוב פארן יידישן עולם. נאכער דעם „דיבוק“, וואס האט אויסגעזען ממש אומגלויבליך, אז דאס האט געקאנט אויפגעפירט ווערן אין אויסטראליע.

אין די היגע באדינגונגען, האט דאן ווייסליץ ווונדער באוויזן. א גרויסער שטאטישער, „פרינצעס“-טעאטער איז אויסגעפילט געווארן מיט א יידישן עולם צו זען דעם „דיבוק“.

אין א קלענערן פארנעם האט זיך דער זעלבער „נס“ איבערגעחזרט אין סידנעי, ווו דער אומדערמידלעכער ווייסליץ האט מיט עקשנות און אויסדויער כמש געמוזט דורכהאקן א וואנט... אין פארלויף פון זיינע ערשטע צען מאנאטן איז אויסטראליע האט ווייסליץ געהאט 37 אויפ-טריטן אין מעלבארן און אין סידנעי — א קאלאסאלע דערגרייכונג אין א ישוב וואס איז געווען אזוי קליין. (כמעט א העלפט פון דער היינטיקער צאל).

נאך די אויפטריטן איז ווייסליץ א פאר מאל אוועק איבער דער יידישער וועלט. ער האט אויפגעשטעלט זיינע טעאטער-געזעלטן אין




יעקב ווייסליץ אלס „יואל שווארץ“ אין די „הילצערנע שיסל“.

יצחק קאהאן

קאנאדע, דרום-אמעריקע און ישראל און צוריקגעקומען קיין אויסטראליע. ווי ער האט שוין געטראפן וויינען די קינסטלעריין רחל האלצער און צוזאמען מיט איר אויפגעפירט א רייע פיעסעס פון יידישן און איירא-פעאישן רעפערטואר. שפעטער איז פון די לאגערן געקומען זיין טאכטער מילא ווייסליץ און דער איידעם משה פאטאשינסקי און צוזאמען מיט זיי איז ווייסליץ אויפגעטראטן אין אייניקע פארשטעלונגען.

אויב ציפערן קאנען געבן א שטיקל באגריף פון טעאטראלע דערגריי-כונגען, וועט גענוג זיין צו זאגן, אז ביז 1958 זענען דא אויפגעפירט געווארן 79 פארשטעלונגען, 47 ווארט-קאנצערטן, 25 ליטערארישע אונטן און 39 פארטראגן. (און ווייסליצ'עס א פארטראג האט באדייט אינהאלט און עלעגאנץ פון פארם, וואס איז געווען אויף דער גרענעץ פון א ווארט-קאנצערט). אין רעזיטירן ווי איז פארטראג האט ער געבראכט צום אויסדרוק די פערל פון דער אייראפעאישער און יידישער ליטעראטור (אנהויבנדיק פון „ווידן“ מענדעלע ביז זיין אוראייניקל חיים גראדע).

אין די לעצטע 10 יאר האט ווייסליץ אויפגעפירט פיל נייע פיעסעס (א ריי צוזאמען מיט רחל האלצער, וועגן איר גופא — ביי אן אנדער גע-רעגנהייט). איר וועל דא נאר אנרופן אייניקע פון די נייע אויפפירונגען:



אנטיילנעמער אין דער אויפפירונג „די הילצערנע שיסל“, רעזשיסירט דורך יעקב ווייסליץ אין 1958.

(119 ל. צו 7): יאשא שער, שיע טינגל, חיהלע שטארך, יעקב ווייסליץ, רחל לעוויטא, ישראל ראָסמאַן, יעקב לעווין, שמעון קינג.



יעקב ווייסליץ אין נפטר געוואָרן אין מעלבורן
דעם 24טן אויגוסט 1966

יצחק קאהאַן

„דער פּאָעט איז בלינד געוואָרן“, „אונדזער ערד“, „הערשעלע אַסטראָ-
פּאָליער“, „קודוש השם“, „די גרעפין פון פּאַלאַץ“, „בית הילל“, „די
הילצערנע שיסל“, „דער טויט פון א סעילסמען“, „בעקלעין צענטער“
און אנדערע.

אין די אויפפירונגען האט ווייסליץ זיך באַמיט מיט אלע כוחות
אפצוהיטן די רומפולע פאַרגאַנגענהייט זיינע. (און די טראַדיציעס פון
דער „ווילנער טרופע“). ער האט ווי געהעריק אפגעשאצט די קולטור-
באדייטונג פון טעאַטער, ווי אן איינפלוסרייכער און פאפולערער פאַקטאר,
וואס קאן עפענען פאַרן ברייטן עולם דעם קוואַל פון קינסטלערישן גענוס,
עסטעטישער באַפרידיקונג און עטישער דערהויבונג.

ווייסליץ ווי אן אידעאיש-געזעלשאַפטלעכער מענטש (פון זיינע
יינגסטע יארן אין „בונד“). האט דורך זיין טעאַטראַלער עבודה געטריי
געדינט דער מאַדערנער יידישער קולטור. (אין די לעצטע יארן האט ער
דאס אויך געטאן אלס פאַרוואַלטער און לערער פון דער היגער שלום-
עליכס-שול, וואס איז אַ באַזונדערע טעמע).

* * *

דער גורל האט געוואַלט, ער זאל אויפשטעלן אין די לעצטע פאַר
צענדליק יאר זיין טעאַטער-געזעלעט אין אויסטראַליע, ווו ער האט —
אלס רעזשיסער, אַקטיאָר, רעזיטאַטאר און וואַרט-קינסטלער — מיט
אלע זיינע כוחות געדינט דער יידישער קולטור און דעם טעאַטער.

ווען עס וועט געשריבן ווערן די געשיכטע פון דעם היגן יידישן ישוב.
פון זיין קולטור-לעבן אין די לעצטע עטלעכע צענדליק יאר, וועט אַ גאר
חשובן אַרט פאַרנעמען דער יידישער טעאַטער, ווי אן איינפלוסרייכער,
פאפולערער קולטור-פאַקטאר, וואס האט געעפנט פאַרן ברייטסטן יידישן
עולם דעם קוואַל פון טעאַטראַלן גענוס און פון עסטעטישער באַפרידיקונג.
אין אַט דער געשיכטע פון יידישן טעאַטער אין אויסטראַליע וועט
פאַרנעמען אַ צענטראַלן אַרט יעקב ווייסליץ.

זיינע אויפטוען און פאַרדינסטן פאַרן יידישן טעאַטער און יידישער
קולטור אין אויסטראַליע און מחוץ — זיינע טעאַטער-געזעלעטן און
זיין בינע אין דאָר אין לויף פון אַ האַלב יאָרהונדערט געווען כמעט די
גאַנצע יידישע וועלט — מאַנען ביי אונדז אַ גרויסן חוב, צו פאַראייביקן
אויף אַ שיינעם, ווירדיקן אופן זיין נאַמען דורך אויפשטעלן אין מעלבורן
אַ בכבודיקן יידישן טעאַטער-בנין און אים אַנרופן אויפן נאַמען פון
יעקב ווייסליץ.

יידן פיאנערן אין ווירטשאפטלעכן לעבן פון אויסטראליע

דער בייטראג פון די יידן צום ווירטשאפטלעכן לעבן פון דער פריסטער אויסטראליע איז געווען א באדייטנדיקער.

אין איינקלאנג מיטן גאנג פון דער גאנצער אנטוויקלונג פון אויסטראליע, וואס איז מלכתחילה באזעצט געווארן דורך ענגלישע פארשיקטע פארברעכער און שפעטער דורך בריטישע אימיגראנטן, איז אויך דער יידישער בייטראג צום ווירטשאפטלעכן לעבן פון לאנד געמאכט געווארן דורך ענגלישע יידן. דאן זענען געווען פראמינענט די מאנטעפיארעס, די ראטשילדס דורך זייערע פינאנסיעלע און האנדלספארשטייער, די לייזויס און אנדערע אָנגעזעענע ענגליש-יידישע פאמיליעס.

א טייל פון די פאמיליעס, ווי די מאנטעפיארעס, זענען געווען פאר-בונדן מיט דעם אורשפרונג פון דרום-אויסטראליע אלס גרינדער פון דעם שטאט ווי אויך פון אנדערע שטאטן, ווי וויקטאריע און ניוזיד-וויילס. זייער טעטיקייט האט אויך דערנרייכט צו ניוזעלאנד אין די ערשטע יארן, ווען דאס לאנד איז באזעצט געווארן דורך די ענגלענדער. דזשאזעף סאלאמאן, איינער פון די ערשטע קאלאניסטן אין „וואַלדימענס-לאַנד“ — די איצטיקע טאסמאניע, איז געווען צוזאמען מיט דזשאן בעטמען — א מיטגרינדער פון „פארט-פיליפ“, וואס איז איצט באקאנט אלס וויקטאריע. סאלאמאן האט געקויפט אין וויקטאריע די ערשטע שטחים לאנד פאר שאף-צוכט און אנדערע האנדלס-אונטערנעמונגען.

איינער פון די ערשטע פיאנערן, און כראָנאָלאָגיש דער ערשטער ייד אין ווירטשאפטלעכן לעבן פון לאנד, איז געווען דזשיימס (יעקב) לארא. א פארשיקטער קיין אויסטראליע, איז ער אָנגעקומען מיטן צווייטן טראַנספּאָרט פארברעכער אויף דער שיף „סקארבאָראַ“ דעם 28טן יוני 1790. אויב דזשיימס לאראס יחוס איז נישט קיין געהויבענער, דאָרף מען אָבער געדענקען, אז די ערשטע איינווידלעך האָבן זיך ווערברייט פון פארשיקטע, און ווי מיר וועלן אָנווייזן שפעטער, זענען א סך פון זיי נישט געווען קיין קרימינעלע פארברעכער, נאָר ריכטיקער געזאָגט — קרבנות פון אוממענטשלעכע, דראַקאָנישע געזעצן, וואָס האָבן געשטעמפלט

אלס פארברעכער די דעקלאַסירטע קליינבירגער און דעם לומפן-פראַלע-טאָריער אין דעם צייט-אָפּשניט פון דער אינדוסטריעלער רעוואָלוציע, ווי די תקופה ווערט אָנגערופן אין דער ווירטשאפטלעכער אַנטוויקלונג פון ענגלאַנד אין סוף פון 18טן יאָרהונדערט.

בכדי צו באַקענען זיך מיט דעם הינטערגרונט פאַר דעם וויכטיקן בייטראַג פון די יידן-פיאַנערן אין ווירטשאפטלעכן לעבן פון לאַנד, איז געוואָנטשן, אז דער ליינער זאָל זיך באַקענען מיטן היסטאָרישן און געאָגראַפישן איבערזיכט, ווי באַשריבן אין מיין אַרטיקל — „אויסטראַליע“ אין ערשטן אויסטראַליש-יידישן אַלמאַנאַך.

דזשיימס (יעקב) לארא

איינע פון די קאָלירפולסטע געשטאַלטן אין לעבן פון דער דעמאָלט-נאָך גאָר יונגער קאָלאָניע ניוזיד-וויילס, וואָס האָט דאָן פאַרנעשטעלט מיט זיך גאַנץ אויסטראַליע, איז, אָן צווייפל, געווען דזשיימס לארא. גאָר ווייניק איז באַקאַנט געווען ביז לעצטנס וועגן לעבן פון דעם אַמעריקאַנער אָדער פראַנצויזישן ייד פון ספרדישן אָפּשטאַם, וועלכער האָט זיך באַזעצט אין ענגלאַנד אין מיטן 18טן יאָרהונדערט. (דער קאַפיטל איז באַזירט אויף מאַטעריאַלן, וואָס זענען פאַרעפנטלעכט געוואָרן אין פאַרשידענע היסטאָרישע זשורנאַלן אין ענגלאַנד און אין אויסטראַליע, ווי אויך אין זשורנאַל פון דער יידישער היסטאָרישער געזעלשאַפט).

ד. לאראס אורשפרונג איז נאָך אַלץ איינגעהילט אין א סוד. עס איז אָבער פעסטגעשטעלט געוואָרן, אז ער שטאַמט פון א יחוסדיקער יידישער משפחה פון שפּאַנישע מאַראַנען, וואָס האָט א סך בייגעטראַגן צו לומדות און רבנות, ווי אויך צום האַנדל און פינאַנסן.

די פאמיליע לארא האט געשטאַמט פון שפּאַניע. נאָך דעם גירוש ספרד האָט די משפחה אָנגענומען דעם פאמיליע-נאָמען לארא אָדער דע-לארא, אלס א צייכן פון דאָנקבאַרקייט צום שפּאַנישן פירשט מאַנריק-דע-לארא, וועלכער האָט געהאַלפן אין אָנהויב פון 16טן י.ה. א סך אנוסים זיך צוריקצוקערן צום יידישן גלויבן.

די ווייט-פאַרצווייגטע פאמיליע האָט זיך באַזעצט אין האַלאַנד, פראַנקרייך, דייטשלאַנד און שפּעטער אין ענגלאַנד. אזוי ארום ווערט אָנגעגעבן אין „וואַלענטיינס יידישער ענציקלאָפּעדיע“, אז הרב דוד הכהן לארא איז געבוירן געוואָרן אין ליסבאָן אָדער האַמבורג אין יאָר 1602. ער איז געווען א באַרימטער רב און דער חכם פון דער ספרדישער קהילה אין האַמבורג.